

महाराष्ट्र शासन
सामान्य प्रशासन विभाग
शासन निर्णय क्रमांक: विकाअ १११३/प्र.क्र. २७९/५,
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२
तारीख: ६ डिसेंबर, २०१३.

वाचा:- शासन निर्णय, सामान्य प्रशासन विभाग, क्र.न्यायप्र-२०१२/प्र.क्र.२५४/५, दि.०६.०६.२०१३.

प्रस्तावना :-

उपरोक्त संदर्भाधीन शासन निर्णय, सामान्य प्रशासन विभाग, दि.०६.०६.२०१३ अन्वये विशेष कार्यकारी अधिकारी पदावर नियुक्तीसाठीच्या यापूर्वीच्या “किमान लिहिता-वाचता येणे” या शैक्षणिक अर्हतेत “किमान बारावी (एच.एस.सी.) किंवा तत्सम परीक्षा उत्तीर्ण” अशी सुधारणा करण्याबाबत शासन आदेश निर्गमित करण्यात आले आहेत. सदर शासन निर्णयानुसार सुधारित शैक्षणिक अर्हतेच्या अनुषंगाने सद्यःस्थितीतील 'दहावी-बारावी' हा पॅटर्न येण्यापूर्वी राज्यात जुनी 'एस.एस.सी. (जुनी ११ वी) व नंतर महाविद्यालयीन शिक्षण' असा जो पॅटर्न होता, त्याअन्वये जुनी एस.एस.सी.परीक्षा उत्तीर्ण झालेल्या व्यक्तींना विशेष कार्यकारी अधिकारी पदावर नेमणूक देण्याची बाब शासनाच्या विचाराधीन होती. यासंदर्भात आता पुढीलप्रमाणे निर्णय घेण्यात येत आहे :-

शासन निर्णय :-

विशेष कार्यकारी अधिकारी पदावर नेमणूक करण्यात येणारी व्यक्ती ही, राज्यात, “दहावी-बारावी (१०+२) हा शैक्षणिक पॅटर्न येण्यापूर्वी, जुनी एस.एस.सी. (जुनी ११ वी) व नंतर महाविद्यालयीन शिक्षण असा जो पॅटर्न होता, त्याअन्वये जुनी एस.एस.सी. (११ वी) परीक्षा उत्तीर्ण झालेली असल्यास, सदर परीक्षा उत्तीर्ण असल्याची प्रमाणित प्रत त्यांच्या अर्जासोबत सादर करण्याच्या अधिन राहून अशा व्यक्तींना विशेष कार्यकारी अधिकारी पदावर नेमणूक देण्यात यावी.”

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३१२०६१५५१५५६६०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्र. ल. दराडे)

अवर सचिव, महाराष्ट्र शासन.

प्रत,

१. मा.विरोधी पक्षनेता, विधानसभा, महाराष्ट्र विधानमंडळ सचिवालय, विधान भवन, मुंबई,

२. मा.विरोधी पक्षनेता, विधान परिषद, महाराष्ट्र विधानमंडळ सचिवालय, विधान भवन, मुंबई,
३. सर्व सन्माननीय विधानसभा /विधान परिषद व संसद सदस्य ,
४. मा.राज्यपाल यांचे सचिव, महाराष्ट्र राज्य, मुंबई,
५. मा.मुख्यमंत्री यांचे प्रधान सचिव, मंत्रालय, मुंबई,
६. मा.उपमुख्यमंत्री यांचे सचिव, मंत्रालय, मुंबई,
७. सर्व मा.मंत्री/राज्यमंत्री यांचे खाजगी सचिव, मंत्रालय, मुंबई,
८. मा.मुख्य सचिव यांचे स्वीय सहायक, मंत्रालय, मुंबई,
९. सर्व मंत्रालयीन विभागांचे अपर मुख्य सचिव/प्रधान सचिव/सचिव,
१०. प्रधान सचिव, महाराष्ट्र विधानमंडळ सचिवालय, विधान भवन, मुंबई,
११. सर्व विभागीय आयुक्त/ सर्व जिल्हाधिकारी,
१२. पोलीस महासंचालक, मुंबई/सर्व पोलीस आयुक्त, महाराष्ट्र राज्य,
१३. सर्व जिल्हा पोलीस अधीक्षक,
१४. संचालक, शासकीय मुद्रणालय, शासकीय मध्यवर्ती मुद्रणालय, मुंबई,
१५. सामान्य प्रशासन विभागातील सर्व कार्यासने/संग्रहासाठी,
१६. निवड नस्ती (का.५)